

کلام بahoo کی عمومی مقبولیت اور اس کے روحانی اثرات

کلام بahoo کی عمومی مقبولیت اور اس کے روحانی اثرات

(ایک تجزیائی مطالعہ)

*The general acceptance and Spiritual Inspiration
of Sultan e Bahu's poetry*

ڈاکٹر نجم انور نعمنی

Abstract:

The land of Punjab is considered very productive with regard to genius. It has produced many famous personalities. They have proved their worth almost in all walks of life. There are also great names in the field of intuitions and spirituality. The bearers of this knowledge were an embodiment of selflessness, loyalty, contentment and truth. Besides, it seems that they survived in every age. The words and sentences produced by them seem to be written even for this present age. In other words their writings seem to be universal. Their teachings have guided people in every age. Their work enlivens the life of a reader. Their work inspires both mind and soul simultaneously and embalishes human character and personality. It also rectifies human action. Besides, it gives sublimity and magnanimity to human personality.

There are, in fact, the sentiments that a reader feels especially going through the verses of Hazrat Sultan Bahoo. A reader meditates over his verses and he constantly enjoys their depth. Then, abruptly he says

The verse of the kings is the king of the verses.

The above verse is clearly a reflection of the poetry by Hazrat Sultan Bahoo. In this article his selected verse which is popular across the board is presented.

علم ظاہر جہاں ایک حقیقت مسلسلہ ہے وہاں علم باطن بھی ایک حقیقت ثابتہ ہے، اولیاء اللہ ان دونوں علوم سے خود کو وابستہ اور مزین کرتے ہیں، عامتہ الناس میں ان کا تعارف علم باطن کا عارفوں کا ہے۔ یہ اپنی ہربات اور اپنا ہر فعل اللہ رب العزت کے اسم جلالت سے شروع کرتے ہیں اور ہر لمحہ اور ہر لحظہ اس کی طرف متوجہ ہوتے ہیں، اور درود وسلام کے ساتھ رسول اللہ کی بارگاہ کی طرف یک سورتے ہیں، اس لیے حضرت سلطان بahoo فرماتے ہیں:

بسم اللہ اسم اللہ دا ایہ بھی گھنام بھارا (۱)

کلامِ باہوؒ کی عمومی مقبولیت اور اس کے روحانی اثرات

یعنی اللہ کے نام سے میں اپنے ہر عمل کو شروع کرتا ہوں، اس لیے کہ ساری برکتیں باری تعالیٰ نے اپنے اسمِ اعظم میں رکھی ہیں، دنیوی اعتبار سے دیکھا جائے تو یہ بہت بڑا تینی زیر ہے اور یہ انمول ہے اور جس قول اور عمل کی بنیاد یہ اسمِ بن جاتا ہے، اسے بھی یہ لازوال بنادیتا ہے۔

اسی طرح رسول اللہ ﷺ کی بارگاہ میں ان الفاظ کے ساتھ متوجہ ہوتے ہیں:

حدول بیحید درود نبی نوں جیمندا ایڈ پا را ٹھو (۲)
نبی اکرم ﷺ کی ذاتِ اقدس پر بے حد و حساب اور بے شمار درود وسلام ہو جو وجہِ تخلیق کائنات ہیں، جو اس کائنات کا حسن ہیں، جن کے باعث اس کائنات کو معرض وجود میں لا یا گیا ہے۔

کلامِ باہو اور معرفتِ الہی:

حضرت سلطانِ باہوؒ لوگوں کو اللہ کی معرفت اور توحید کی جانب متوجہ کرتے ہیں اور ہر انسان کو یہ باور کرتے ہیں کہ اس کے وجود کا مالک اللہ ہے، اگر انسان اس حقیقت کو اچھی طرح سمجھ لے اور معرفت و قربتِ الہی کی منزل کو حاصل کرنے کا ارادہ مضموم کر لے اور اپنے اندر شوق و ذوق کا جذبہ پیدا کر لے تو اس منزل کا حصول اس کے لیے ممکن ہو جاتا ہے۔

ایہ تن رب سچے دا محجرا وچ پا فقیرا جھاتی ٹھو
ناں کر منت خواج خضر دی تیرے اندر آب حیاتی ٹھو
شوق دا دیوا بال ہنیرے متان لمبھی وست کھڑاتی ٹھو
مرن تھیں آگے مر رہے باہو جنہاں حق دی رمز پچھاتی ٹھو (۳)

حضرت سلطانِ باہوؒ انسانی وجود اور قلبِ کو اللہ تبارک و تعالیٰ کے بینے اور ٹھہر نے کامقام قرار دیتے ہیں اور اس کی پاکیزگی و طہارت کا درس دیتے ہیں اور یہ بات واضح کرتے ہیں کہ انسان اگر اپنے تن کے مبنی کو سنوار لے تو اسے حیاتِ جاوداں کی کیفیت حاصل ہو جاتی ہے اور یہ منزل ایک سالک کوتب میسر آتی ہے جب وہ اندر ہیرے مَن میں شوق و ذوق کا دیا و چراغ جلاتا ہے۔ یہی شوق کا جذبہ اسے منزل تک پہنچاتا ہے، اس کا گلشنہ و رشد و میراث اسے واپس دلاتا ہے اور یوں یہ سالک عرفانِ ذات سے عرفانِ الہی کی منزل تک جا پہنچتا ہے۔ ایسے نفوس کو موت ختم نہیں کرتی، یہ نفوس مُرکب ہی اپنی روح کے فیض کے ذریعے زندہ و تابندہ رہتے ہیں۔

جب انسان معرفتِ الہی کو اپنی منزل بنالیتا ہے، اس کے لیے زادراہ شوق کو ٹھہر اتا ہے، تو وہ اپنے مَن کی دنیا میں نظر کرتا ہے، تو اس کی مَن کی دنیا اسے مولا کی خبر دیتی ہے، قرآن اس تصور کو یوں بیان کرتا ہے:

وَفِي أَنفُسِكُمْ أَفَلَا تُبَصِّرُونَ۔ (۴)

”اور وہ خود تمہارے نفوس میں بھی ہے۔“

علامہ محمد اقبال اسی تصور کو اپنے اشعار میں یوں بیان کرتے ہیں:

کلام باہوؒ کی عمومی مقبولیت اور اس کے روحانی اثرات

اپنے من میں ڈوب کر پا جاس راغ زندگی (۵)

جب انسان اپنے من کی کائنات سے کائنات آفاق میں آیاتِ الٰہی کے نظارے کرنے کے لیے شوق کے سمندر میں ڈوب کر اپنی نگاہیں اٹھاتا ہے تو کائنات آفاق اس پر اپنے نظارے یوں مکشف کرتی ہے، قرآن بیان کرتا ہے:

سُبْرِيْمَهُ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَكَّهُ الْحَقِّ (۶)

”عَنْ قَرِيبٍ هُمْ أَبْنَى نَشَانِيَا نَهْيَنَ اطْرَافَ عَالَمٍ مِّنْ أَرْخُوْدَانَ كَيْ ذَاتُوْنَ مِنْ دَكْهَادِيْنَ گَيْ يَهَا تَكَ كَهْ اَنْ پَرْ ظَاهِرٌ هُوْ جَائِيْنَ گَا كَهْ دَهْيَ حَتَّىٰ هُنَّ“

ظاہر کی باطن سے مطابقت:

حضرت سلطان باہور حمۃ اللہ علیہ انسان کے باطن میں تبدیلی کے خواہاں ہیں۔ وہ چاہتے ہیں کہ انسان کے باطن کے سورنے سے انسان کا ظاہر بھی سنور جائے۔ اس لیے کہ باطن کی پاکیزگی و طہارت ظاہر کے شفاف اور اجلال پن میں اہم کردار ادا کرتی ہے۔ انسان کے ظاہر کی دنیا میں باطن ہی موثر ہوتا ہے اور وہ عمل کو اس کے مقصد اور روح تک لے جاتا ہے، اگر ظاہر کوئی عمل دکھائی دے مگر اس میں اس کی روح نہ ہو تو حضرت سلطان باہو ایسے عمل کو بے سود قرار دیتے ہیں۔ اس لیے فرماتے ہیں کہ:

تسی پھری تے دل نہ پھریا ، کی لیناں تسی پھر کے ھو
علم پڑھیا تے ادب نہ سکھیا ، کی لیناں علم نوں پڑھ کے ھو (۷)

تبیح ایک عمل ہے جو ایک سالک کا وظیفہ ہے، اس عمل و وظیفے کا مقصد یہ ہے کہ سالک کا دل اللہ کی معرفت کی طرف کاماً راغب ہو جائے اور جوں جوں تبیح پھرتی جائے معرفت اور قربتِ الٰہی کی طرف سفر تیزی سے آگے بڑھتا جائے اور اگر تبیح کے دانے گرتے جائیں، دل کی دھڑکن اللہ کی طرف نہ ہو، دل کو وصالِ الٰہی کے جام میسر نہ آئیں اور دل قربتِ الٰہی کی لذت و سرور سے محروم رہے تو ایسے وظیفے اور تسبیح کا کیا فائدہ؟۔۔۔ اسی طرح علم کا مقصد یہ ہے کہ انسان خود بھی سنور جائے اور دوسروں کو بھی سنوارے، خود بھی اعلیٰ تہذیب یافتہ ہو جائے اور معاشرے کو بھی تہذیب سے آراستہ کرے، خود بھی مُؤدب ہو اور معاشرے کو بھی مُؤدب بنائے، خود بھی اعلیٰ انسانی اخلاق و اقدار کا مرقع ہو اور دوسروں کو بھی ان کا پاسدار بنائے، عمل ”علم نافع“ کہلاتا ہے۔ انسان کا یہ وظیفہ عمل صالح بتاتا ہے، اسی حقیقت کی طرف اشارہ کرتے ہوئے حضرت سلطان باہو فرماتے ہیں: کہ علم پڑھ کر اگر انسان میں ادب نہ آئے تو ایسے علم کا کوئی فائدہ نفع نہیں ہے اور جس کا فائدہ نہ ہو اسے حاصل کرنے کی ضرورت نہیں، اس عمل سے جہاں صلاحیت کا ضیاء ہے وہاں وقت کی بھی بر بادی ہے۔ مزید برآں حضرت سلطان باہو فرماتے ہیں:

چلے کٹے تے کجھ نہ کھیا کی لیناں چلیاں وڑ کے ھو
جاگ بناں دُدھ جمدے نا ہیں با ھو بھانویں لال ھون کڑھ کڑھ کے ھو (۸)

کلامِ باہوؒ کی عمومی مقبولیت اور اس کے روحانی اثرات

روحانی مجاہدہ اور عرفانِ الہی:

وہ سالک جو چلوں اور ظیفوں پر بڑا دھیان دیتا ہے اور ان کو اپنی زندگی میں لازمی بنیادوں پر اختیار کرتا ہے، اس کے لیے مقامِ غور یہ ہے کہ یہ چلنے اور وظیفے بذاتِ خود مقصود نہیں ہیں بلکہ ان کا مقصد عرفانِ ذات اور عرفانِ الہی ہے، اگر چلوں سے یہ مقصد حاصل نہ ہونے پائے تو پھر یہ عمل سراسر بے فائدہ ہے۔ مزید برآں فرماتے ہیں کہ اس عمل کو ایک چیز، نتیجہ خیز بناسکتی ہے اور وہ ہے ”نگاہِ مرشد“۔ اور وہ مرشد کامل کی باطنی توجہ ہے، مرشدِ حق کی سرپرستی اور اہنمائی ہے جو سالک کو منزلِ مقصود تک پہنچادیتی ہے۔ اگر کوئی سالک اس نعمت سے محروم ہے تو وہ جان لے کر جس طرح دودھ بھی بھی ”جاگ“ کے بغیر ہی نہیں بنتے اور نہ ہی اس قابل ہوتے ہیں کہ ان سے مکھن نکلے اگرچہ وہ دودھ خیر و جاگ کے بغیر گرم ہو کر کتنے ہی سرخ ہو جائیں، دودھ اس کیفیت کو پہنچ کر بھی مکھن دینے کے قابل نہیں ہوتا، وجہ اس کی فقط یہی ہے کہ اس دودھ کو جاگ (خیر) نہیں رکا۔ اسی طرح سالک کی عبادت و ریاضت اور وظائف و اوراد کی بھی یہی کیفیت اور حالت ہے۔ جب تک مرشد کی نگاہ جو مرید کے لیے دودھ کی طرح ”جاگ“ کی حیثیت رکھتی ہے، یہی نگاہ جو سالک کو اپنے اعمال و وظائف کے لیے حاصل نہ ہو تو اعمال کا یہ بوجھ اور وظائف کا یہ عمل کثیر سالک کو معرفت کی منزل پر نہیں پہنچاتا، اس لیے ایک سالک حقیقی کو مرشدِ حقیقی کی نگاہ کرم کا طالب بن کر رہنا چاہیے۔ یقیناً اسی تصویر کو زبانِ زِ خاص و عام یہ شعر بھی اپنی پوری معنویت کے ساتھ بیان کرتا ہے:

نگاہ ولی میں وہ تاثیر دیکھی

بدتی ہزاروں کی تقدیر دیکھی

تصوف و روحانیت میں نگاہ و صحبت اپنے اندر ایک اثر کیمیا رکھتی ہیں اور اللہ کے ولی کی صحبت انسان کو معرفتِ الہی تک لے

جاتی ہے، آسی تناظر میں مولانا جلال الدین رومی فرماتے ہیں:

یک زمانہ صحبتِ با اولیاء بہتر از صد سالہ طاعتِ بے ریا (۹)

اور یہی تصور ہمیں حضرت وارث شاہ کے ہاں یوں بتاتا ہے:

ہنا مرشدِ اہل راہ نہ تھا اور

دُودھ باتھج نہ رِحْمَدِ کھیر سائیں (۱۰)

علمِ ظاہر و باطن کا تقابل:

اس جہاںِ رنگ و بُو میں ایک ایسا طبقہ بھی ہے جنہیں معاشرے میں ظاہری اعتبار سے بڑی عزت اور بڑا احترام حاصل ہے۔ وہ اپنے تحصیلِ علم کے وظیفے کی بناء پر تکبر و غرور میں مبتلا ہیں، اسی ظاہری شرف، ہی پر وہ فناعت کیے ہوئے ہیں، اس تحصیلِ علم کی باطنی حقیقت سے وہ نا بلد ہیں، انہیں اپنے وظیفہِ علم کے ذریعے معرفتِ اللہ کی منزل تک پہنچنا تھا۔ وہ اس وظیفے کی ظاہری صورت ہی میں کھو گئے ہیں اور حقیقت سے محروم ہو گئے، اس لیے مخلوق کے در پر پڑے ہوئے ہیں اور انہیں خالق کے در تک پہنچنا تھا، مخلوق کے دارکی دریوزہ گری نے ان کو ان کی محتاجی کے سلسلے میں جکڑ لیا ہے، خدا کی محتاجی میں ان کے لیے عزت تھی، مخلوق کی محتاجی میں ان کے لیے

کلام بابو کی عمومی مقبولیت اور اس کے روحانی اثرات

ذلت ہے۔ یہ ان کے ساتھ اس لیے ہوا ہے کہ یہ عرفانِ حق کی منزل بھول گئے۔ سلطان العارفین حضرت سلطان بابو ان تصورات کو اپنے شعارات میں یوں بیان کرتے ہیں:

پڑھ	پڑھ	علم	کرن	تکبیر	،	حافظ	گرن	وڈیائی	ھو
گلیاں	دے	وچ	بھرن	نمانے	و	تن	کتاب	چائی	ھو
جتنے	ویکھن	چنگا	چوکھا	اوٹھے		پڑھن	کلام	سوائی	ھو
دوہیں	جهانیں	سوئی	مٹھے	باھو	جنہاں	کھادی	وچ	کمائی	ھو(۱۱)

علم اور حافظ خوب پڑھتے ہیں، علم حاصل کرنے اور قرآن پاک یاد کرنے میں بہت زیادہ محنت اور جدوجہد کرتے ہیں، انہوں نے اپنے تحصیل علم کے سفر کو دھورا چھوڑ دیا ہے اور انہوں نے تحصیل علم کے سفر کو دو پہلوؤں، علم ظاہر اور علم باطن میں سے فقط علم ظاہر کو حاصل کیا ہے اور علم باطن کو چھوڑ دیا ہے۔ فقط علم ظاہر کو حاصل کرنے کی وجہ سے اور علم باطن کو ترک کرنے کی وجہ سے ان کی حالت یہ ہے کہ یہ لوگوں کے محتاج ہو گئے ہیں، گلیوں گلیوں میں پھرتے ہیں، لوگوں کے پیچھے بھاگتے ہیں، جہاں چمک دمک زیادہ نظر آتی ہے وہاں اپنے فن و صلاحیت کا مظاہرہ کرتے ہیں اور دنیا داروں کی توجہ حاصل کر کے دنیوی زادراہ بناتے ہیں، کوئی دنیا دار انہیں دیتا ہے اور کوئی انہیں محروم کرتا ہے۔ ان کا منصب و مقام یہ نہ تھا، چونکہ انہوں نے اپنے تحصیل علم کے سفر کو دھورا رکھا اور علم باطن کی تحصیل نہ کی، اس لیے لوگوں کے دست نگر بن گئے۔ ہاں! اگر یہ تحصیل علم باطن بھی کرتے، خود کو دونوں علوم کے جامع بناتے، پھر گلیوں کو چوں میں یہ مارے نہ پھرتے بلکہ مخلوق خدا ان کے پیچھے پیچھے ماری پھرتی، یوں یہ خدا کے محتاج ہوتے اور مخلوق خدا کے محتاج نہ ہوتے۔

دوسرے مقام پر اسی تصور کو یوں بیان کیا:

حافظ	پڑھ	پڑھ	کرن	تکبیر	ملاں	وڈیائی	ھو
ساوان	مانہہ	دے	بدلاں	وانگوں	بھرن	چائی	ھو(۱۲)

اسی طرح ایک علم اور حافظ کے کردار کے علاوہ ایک پیر، شخچ کا کردار بھی معاشرے میں نظر آتا ہے۔ ان میں سے بھی بعض کی حالت ان ہی حفاظ ظاہر اور علماء ظاہر کی ہی ہے۔ ان کا تذکرہ یوں کرتے ہیں کہ:

پڑھ	پڑھ	علم	مشائخ	سدادون	کرن	عبادت	دوہری	ھو	
اندر	حکمی	پی	لیوے	تن	من	خبر	ناں	موری	ھو(۱۳)

فقط ظاہر داری فقیری نہیں:

تحصیل علم کے راهی کچھا یہے بھی ہیں، جو علم ظاہر کو ہی سب کچھ سمجھ کر اپنا علمی سفر روک دیتے ہیں، علوم ظاہر اور علوم باطن کی منزل مقصود پر پیچے سے پہلے ہی ایک مرحلے کی تکمیل پر خود کو دونوں علوم کا جامع بنانا کر لوگوں کے سامنے پیش کرتے ہیں۔ اپنے نام والقبات کا از خود تعین کر لیتے ہیں، خود کو زمانے کا سب سے بڑا ولی اور پیر ظاہر کرتے ہیں۔ ظاہری شکل و شباہت خوب عالمانہ اور فقیرانہ

کلام باہوؒ کی عمومی مقبولیت اور اس کے روحانی اثرات

بناتے ہیں، تاکہ لوگوں کو یہ شب زندہ دار اور عبادت گزار دکھائی دیں اور اپنی عبادت و طاعت میں نمود و نمائش اور ریا کاری اختیار کرتے ہیں، اور ہر وہ عمل اختیار کرتے ہیں جس کے ذریعے لوگ ان سے مرعوب ہوں اور ان کی طرف مرغوب ہوں اور ان کو مستجاب الدعوات سمجھیں اور ان کے مقام ولایت کے معرف ہوں، گویا ایک ولی اللہ کے ہر بھیس کو اپنا ظاہری بھیس بناتے ہیں، اس کے ہر عمل کو اپنا عمل ظاہر کرتے ہیں، اس کے ہر طریق کو اپنا طریق بناتے ہیں، اس کی جرئت حیات کو اپنے اندر جا گزیں کرتے ہیں اور اپنی ظاہری نقل کرتے ہیں کہ لوگوں کو اصل کا گمان ہوتا ہے مگر حقیقت یہ ہے کہ اندر کی دنیا تاریک ہے، ان کے باطن میں اندھیرا ہے، ان کی متاع باطن لٹک جگی ہے، ان کے اندر کی جھونپڑی خستہ برپا ہو چکی ہے۔

ان کا تن ومن معرفت تو حید سے محروم ہے۔ وصال الہیہ اور قربت الہیہ کی منزل ان کو حاصل نہیں۔ ان کی باطن کی دنیا بھی آباد نہ ہوئی تھی، انہوں نے دنیوی مفاد کے لیے اس دنیا کا خود کو آباد کار بتالیا، ہر ظاہری حررب اختری کے ان کی صفت میں شامل ہونے کا دعوی کیا، لیکن حقیقت تو حقیقت ہے وہ ظاہر ہو کر رہتی ہے، اس لیے کہ حقیقت ہی صداقت ہے، صداقت ایک خوشبو کی طرح ہے جو اپنا پتہ خود دیتی ہے، اسے بناوٹ اور تصنیع سے غرض نہیں، وہ لوگوں کے مشامِ جان میں خود اترتی ہے اور خود کو منوائی ہے۔ ظاہری تصنیع کچھ دیر و هوکا و فریب دے سکتا ہے مگر حقیقت کو ظاہر ہونے سے روک نہیں سکتا۔ اس لیے احادیث مبارکہ میں ان کی نشانیاں اور علامات بیان کردی گئی ہیں، جن کو لوگ بطور ولی اللہ پہچان سکتے ہیں۔ یہ کیسے ہو سکتا ہے کہ جھوٹ تو اپنی نشانیوں سے ظاہر ہوا و اور حق اپنی پیش نشانی سے ظاہرنہ ہو، شرط فقط تلاش اور جستجو کی ہے۔ جب انسان حق کی تلاش شروع کر دیتا ہے تو وہ بالآخر حق کو پالیتا ہے، اس لیے رسول اللہ نے ان اولیاء کی پہچان سے آگاہ کرتے ہوئے فرمایا:

عن عمر بن الخطاب قال. قال النبي ﷺ

يَغْبَطُهُمُ الْأَنْبِيَاءُ وَالشَّهِدَاءُ يَوْمَ الْقِيَامَةِ بِمَا كَانُوكُمْ مِّنْهُمْ مِّنْ أَنْهِمْ مِّنْ أَنْهِمْ
قَوْمٌ تَحَابُّو بِرَوْحِ اللَّهِ عَلَى غَيْرِ إِرْحَامِ بَيْنِهِمْ وَلَا أَمْوَالَ يَتَعَاطَوْنَهَا فَوْلَهُمْ أَنْ وَجْهَهُمْ لِنُورٍ وَأَنْهُمْ لِعَلِيٍّ
نُورٌ لَا يَخَافُونَ إِذَا خَافَ النَّاسُ وَلَا يَحْزُنُونَ إِذَا حَزَنَ النَّاسُ (۱۲) وَقَرَأَ هَذِهِ الْآيَةَ : إِلَّا إِنَّ أَوْلِيَاءَ اللَّهِ
لَا خُوفٌ عَلَيْهِمْ وَلَا هُمْ يَحْزُنُونَ . (۱۵)

”حضرت عمر بن الخطاب“ سے روایت ہے کہ حضور نبی اکرم نے ارشاد فرمایا: بیشک اللہ تعالیٰ کے کچھ ایسے برگزیدہ بندے ہیں جو نہ انبیاء ہیں مگر قیامت کے دن خود انبیائی اور شہداء ان کو اللہ تعالیٰ کی طرف سے عطا کرده مقام دیکھ کر ان پر رشک کریں گے۔ صحابہ کرام (رضی اللہ عنہم) نے عرض کیا: یا رسول اللہ! آپ ہمیں ان کے بارے میں بتائیں کہ وہ کون ہیں۔ آپ نے فرمایا: وہ ایسے لوگ ہیں جن کی باہمی محبت صرف اللہ تعالیٰ کے لیے ہوتی ہے نہ کہ رشتہ داری اور مالی لین دین کی وجہ سے۔ اللہ تعالیٰ کی قسم! ان کے چہرے پر نور ہوں گے اور وہ نور سے معمور ہوں گے، انہیں کوئی خوف نہ ہوگا جب لوگ خوفزدہ ہوں گے، انہیں کوئی غم نہ ہوگا جب لوگ غمزدہ ہوں گے۔ پھر آپ نے ان کی شان میں یہ آیت تلاوت فرمائی: خبردار! بیشک اولیاء اللہ پر نہ کوئی خوف ہے اور نہ وہ رنجیدہ غمگین ہوں گے۔“

کلامِ باہوؒ کی عمومی مقبولیت اور اس کے روحانی اثرات

حضرت عبد اللہ ابن عباس رضی اللہ عنہما، رسول اللہ سے براہ راست سوال ہی اولیاء اللہ کے بارے میں پوچھتے ہیں کہ ان کی پہچان و شناخت کی علامات کیا ہیں، ہم کیسے اور کس طرح ان کو جان سکتے ہیں؟

عن ابن عباس رضی اللہ عنہما سئیل رسول اللہ عن اولیاء اللہ فقال الذين اذارعوا ذكر الله (۱۶)
”حضرت عبد اللہ ابن عباس سے روایت ہے کہ حضور نبی آکرم سے اولیاء اللہ کے متعلق پوچھا گیا تو آپ نے ارشاد فرمایا: وہ لوگ جنہیں دیکھنے سے اللہ یاد آجائے وہی اولیاء اللہ ہیں۔“

سلطانِ باہوؒ کی نظر میں فقیر اور صوفی:

حضرت سلطانِ باہوؒ ان اولیاء اللہ کا تذکرہ اپنی پنجابی زبان میں ”فقیر“ اور ”مرشدِ کامل“ کی صورت میں کرتے ہیں۔ فقیر اور اللہ کا ولی کون ہوتا ہے؟ فرماتے ہیں:

نام فقیر تنہاں دا باھو قبر جنہا ندی جیوے ٹھو (۱۷)
”فقیر“ ان مردانِ خدا اور عارفانِ کامل کا نام ہے جن کی قبر بھی زندہ ہوتی ہے، وہ ساری زندگی رب کی یاد میں گزارتے ہیں اور زندگی کا لمحہ لمحہ اس کی اطاعت میں بسر کرتے ہیں، اس کی رضا و خوشنودی ان کی زندگی کا مقصد ہوتا ہے، وہ اپنے سارے معاملات کو اللہ کے سپرد کر دیتے ہیں، وہ اپنی زندگی کی ساری خواہشیں بھی مولا کی رضا کے تابع کر دیتے ہیں حتیٰ کہ اپنی زندگی کو زندگی عطا کرنے والے رب کے حوالے کر دیتے ہیں۔ قرآن اس امر کا تذکرہ پوچھ کرتا ہے:

وَأَفْوَضُ أَمْرِي إِلَى اللَّهِ (۱۸)
”اور میں اپنا مام عالمہ اللہ کے سپرد کرتا ہوں۔“

یہ دنیا میں رہتے ہوئے فنا سے بقاء کی طرف سفر کرتے ہیں۔ اس لیے کہ یہ جانتے ہیں کہ اس کائنات میں ہر چیز کو فنا ہے، بقاء فقط رب کو ہے۔ قرآن بیان کرتا ہے:

كُلُّ مَنْ عَلَيْهَا فَالِّينَ وَيَنْقُنُ وَجْهُ رِبِّكَ ذُو الْجَلَالِ وَالْإِكْرَامِ (۱۹)
”ہر کوئی جو بھی زمین پر ہے فنا ہو جانے والا ہے اور آپ کے رب کی ذات ہی باقی رہے گی جو صاحبِ عظمت و جلال اور صاحبِ انعام و اکرام ہے۔“

گویا یہ اولیاء اللہ اپنی خواہشات اللہ کی مرضی و رضا کے تابع کر کے خود و فنا فی اللہ کر لیتے ہیں اور فنا فی اللہ کی یہ منزل ہی انہیں بقاء باللہ کا اعزاز عطا کر دیتی ہے جس کی وجہ سے یہ مرکر بھی زندہ رہتے ہیں۔ ان کا فیض اسی طرح تقسیم ہوتا رہتا ہے جس طرح ان کی ظاہری حیات میں ہوتا تھا، لوگ ان کے مزارات پر آتے ہیں، اللہ ربِ العزت سے ان کے توسل سے مانگتے ہیں، باری تعالیٰ ان کے مقامِ ولایت کے باعث لوگوں کی دعاویں کو استجابت کی شان عطا کرتا ہے، ہر کسی کی صدق و اخلاص کے ساتھ مانگی ہوئی دعا قبولیت کا شرف پاتی ہے۔ اب اسی حقیقت کا اظہار ہر کوئی اپنی علمی استعداد کے مطابق کرتا ہے۔ کچھ کے اظہار بیان حقیقت کشاں ہوتے ہیں اور کچھ کے اظہار بیان شریعت میں قابل گرفت ہھر تے ہیں، کچھ پرمفتی کافتوئی بسیار کاوش لگتا ہی نہیں اور بعض پر فور افتولی لگ

کلام باہو کی عمومی مقبولیت اور اس کے روحانی اثرات
جاتا ہے، جبکہ حقیقت ہر حال میں ایا ک نعبد و ایا ک نستعین پر قائم و دائم رہتی ہے۔

فقیری اور حبِ الہی:

انسان اپنی حاجت برآری پر کبھی ٹوکر کھا جاتا ہے، اس لیے علم ظاہر کی زد میں آتا ہے۔ اس لیے حضرت سلطان باہو فرماتے ہیں:

از مردہ دل بہتر بود قبر فقیر
ہر چہ داری حاجتی زال خوش طلب گیر (۲۰)

یعنی وہ شخص جس کا دل مردہ ہے ایسے مردہ شخص سے تو فقیر اللہ والے کی قبر بہتر ہے، اس لیے کہ وہاں جو شخص بھی کوئی حاجت لے کر آئے اور اللہ سے اس فقیر کے دلیلے سے اپنی حاجت طلب کرے تو باری تعالیٰ اپنے فیض و کرم سے اس فقیر کے صدقے اس کی حاجت کی تکمیل کر دے گا۔

مزید برآں فرماتے ہیں: یہ فقیر نام اور مقام آسانی سے میسر نہیں آتا فقیر وہی ہوتا ہے جو رب کی طلب میں فنا فی اللہ ہو جائے، جو اپنی ساری خواہشات کو مولا کی رضا میں فنا کر دے، اس کا ہر عمل مولا کی رضا و خوشنودی کا آئینہ دار دکھائی دے، ایسی طلب صادق ہی انسان کو مقامِ ولایت اور مقامِ فقر عطا کرتی ہے۔ اسی حقیقت کو حضرت سلطان باہو یوں واضح کرتے ہیں:

نام فقیر تد تھیمندا باہو جد ویق طلب دے مریئے ٹھو (۲۱)

طلب مولا جب تک جان سے بھی زیادہ عزیز نہ ہو جائے اور اس طلب میں انسان اپناب سب کچھ لٹانے کے لیے آمادہ نہ ہو جائے اور عملًا ایسا نہ کر دے تو تک وہ فقیر نہیں بنتا ہے۔ فقط اس طلب کا دعویٰ کرنے کی بنابر وہ راہ سلوک کی ایک "لکیر" تو ہو سکتا ہے مگر "فقیر" ہرگز نہیں ہو سکتا۔ اس لیے فقیری طلب مولا میں مرنے کا نام ہے اور اس طلب میں مرننا ہی "نام فقیر" اور "مقام فقیر" ہے۔ فقط دعویٰ کرنا اور حبِ دُنیا کو اپنالباس بنانا اور دُنیا طلبی ہی میں خود کو ہر وقت "فقیری" کے نام پر مشغول رکھنا، فقط فقیر نہیں ہے۔ اس لیے سلطان العارفین حضرت سلطان باہو فرماتے ہیں:

جیندے اندر حب دُنیا باہو اوہ مول فقیر نہ تھیوے ٹھو (۲۲)

دنیا کی محبت اور رب کی محبت ایک دل میں سما نہیں سکتیں۔ دل، ایک محبت کا امین ہوتا ہے، ایک محبت کو اپنے اندر بساتا ہے۔ دنیا دار محبت دنیا میں دل لگالیتا ہے اور فقیر محبتِ الہی کو اپنے قلب میں جاگریں کر لیتا ہے اور اسی محبت کے باعث وہ معرفتِ الہی کی منزل تک اس طرح پہنچتا ہے کہ وہ اپنے وجود کو معرفتِ الہی کا ایک مظہر بنادیتا ہے۔ اس کے جسم کا ایک ایک جوڑ اور ایک ایک ہڈی معرفتِ الہی کا پتہ دیتی ہے۔

اس لیے حضرت سلطان باہو فرماتے ہیں:
نام فقیر تہاں دا باہو جیہڑے ہڈاں توں مکھن کڈھیندے ٹھو (۲۳)

کلامِ باہوؒ کی عمومی مقبولیت اور اس کے روحانی اثرات

فقیر وہی ہوتا ہے جو عارف باللہ ہو، جو ذکرِ فتنی و اثبات کے ذریعے اپنے فانی جسم کی ہڈیوں سے معرفتِ الہی کا مکھن نکال لے، اپنے وجود کو عبادت و طاعت میں اس طرح مصروف کرے اور اسے اس راہ میں اس طرح تھکا دے کہ اس کے وجود کا لوں لوں معرفتِ الہی کی شناسائی دے۔ یہی عمل ایک سالکِ فقیر بنادیتا ہے۔ اس لیے کہ فقیر وہی ہوتا ہے جو کسی بھی لمحہ اپنے یار کو نہ بھولے، یار کی یاد فقیر کی زندگی ہے اور اس کی زندگی کے سانس یار کی یاد سے چلتے ہیں، ان سانسوں کو آکسیجن یار کی یاد فراہم کرتی ہے، اس لیے فقیر کی زندگی میں یار اور اس کی یاد لازمہ زیست ہے۔ اس لیے فرماتے ہیں:

نام فقیر تہاندا باہو جہڑا دم دم دوست سماں ہو (۲۴)

فقیر وہی ہے جو کسی بھی لمحہ حیات کو محبوبِ حقیقی کی یاد کے بغیر نہ گزارے، فقیر کا ہر دم اپنے یار ہدم کے ساتھ گزرتا ہے، فقیر کی نیت اور عمل کا حاصل یار اور دلبر کی یاد ہے۔ اس لیے فقیر، یار اور اس کی یاد کے بغیر ایک پل بھی نہیں جی سلتا۔ اب جبکہ فقیر کی زندگی یادِ محبوب کا نام ہے اور اب اس یاد کا عالم یہ ہوتا ہے کہ وہ خود تو یار کی یادوں اور جلوؤں میں محور ہتا ہے، پھر ایک مقام اس فقیر کی زندگی میں ایسا آتا ہے جب وہ یار کے ان جلوؤں میں اور وہ کو شریک کرنے والا بھی بن جاتا ہے۔ وہ بیٹھے بٹھائے یار کی بارگاہ میں حضوری کرادیتا ہے اور یادِ محبوب کے سفر کو جلوہِ ذاتِ محبوب تک لے جاتا ہے، کسی بھی حرمانِ نصیب کے لیے ایک فقیر کے ذریعے جلوہِ ذاتِ محبوب کی جلوہ آرائی ایک بہت بڑی نعمت ہے جس کا مقابلہ دنیا کی کوئی نعمت نہیں کر سکتی اور یہ نعمت فقیروں کے دارے اور ان کی سُنگ و صحبت سے ہی میسر آتی ہے۔ اس لیے حضرت سلطان باہو فرماتے ہیں:

نام فقیر تہاندا باہو جیڑا گھر وج یار وکھاں ہو (۲۵)

فقیر اس عارف باللہ کا نام ہے جو گھر میں بیٹھے بٹھائے دیدارِ محبوب کا شرف کرادے، جو جبابات کو زگا ہوں سے اٹھا دے اور سالکِ محبوب کی کچھری میں پہنچا دے، خود بھی حضوری میں رہے اور دوسروں کو بھی صاحبِ حضور بنادے، جو خود بھی واصلِ محبوب ہو اور اوروں کو بھی واصل کر دے۔ فقیر انسان کے فصل کو واصل میں بدلتا ہے، فصلِ محرومی ہے اور واصل کا میابی اور حضوری ہی حضوری ہے۔ فقیروں کے دارے سے واصل کی خیرات ہی ملتی ہے اور یہی کسی سالک کے لیے سب سے بڑی نعمت ہے اور اس پر اللہ کی سب سے بڑی رحمت ہے اور اس پر رب کا فضل عظیم ہے جس کے لیے اسے منتخب کیا جاتا ہے۔

حضرت سلطان باہو نے فقر کا یہ لفظ قرآن و حدیث سے اخذ کیا ہے اور اسے اپنے کلام میں وسیعِ معنی مفہوم میں استعمال کیا ہے، قرآن حکیم میں بھی یہ لفظ استعمال ہوا ہے۔ ارشادِ باری تعالیٰ ہے:

يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ (۲۶)

”اے لوگو! تم سب اللہ کے محتاج ہو اور اللہ ہی بنے نیاز سزا اور حمد و ثناء ہے۔“

اور اسی طرح سورہ محمد میں ارشاد فرمایا:

وَاللَّهُ الْغَنِيُّ وَأَنْتُمُ الْفُقَرَاءُ (۲۷) اور اللہ بنے نیاز ہے اور تم سب محتاج ہو

”فقیر“ کی تعریف خود قرآن جامع انداز میں بیان کرتا ہے اور فقراء کی یہی حالت ان کے احوال کی عکاسی کرتی ہے۔ ارشاد

کلامِ باہوؒ کی عمومی مقبولیت اور اس کے روحانی اثرات

باری تعالیٰ ہے:

فَقُرُوا إِلَيْهِ اللَّهُ (۲۸)۔ ”پس تم اللہ کی طرف دوڑے چلو۔“

اس لیے حضرت سلطان باہو فرماتے ہیں:

فقیرِ نام تہندا باہو جہڑے دل وچ دوست ٹکاون ٹھو (۲۹)
”فقیر“ وہ ہے جو عارفِ کامل ہے اور فقیری ان ہی عرفاء کا طرزِ حیات ہے جو عرفانِ الہی کی مستقی میں مست رہتے ہیں، جو ہمہ وقت معرفتِ الہی کے جامِ نوش کرتے ہیں، اس وجہ سے کہ وہ اپنے دل کو محبوبِ حقیقی کا ٹھکانہ بنالیتے ہیں، وہ اپنے دل کو ہر غیر سے پاک کر لیتے ہیں اور اسے فقط اور فقط اپنے مولا کے لیے مختص کر دیتے ہیں۔ پھر یہ ہر لمحہ اس کی یاد میں بسر کرتے ہیں اور ان کی زندگی کا کوئی بھی لمحہ اس کی یاد سے خالی نہیں ہوتا۔ جب فقیر کی یہ حالت ہوتی ہے تو حضرت سلطان باہو اسے یوں بیان کرتے ہیں:

جو دم غافل سو دم کافر آسانوں مرشد ایہہ پڑھایا ٹھو (۳۰)
ایک ایک لمحہ جو غفلت میں گز رجائے اور جس میں ذکرِ الہی نہ کیا جائے وہ لمحہ انسان کو روحاںی دنیا میں کفرتک لے جاتا ہے۔
اہل سلوک کا یہی طرزِ عمل رہا ہے کہ وہ ہر لمحہ اپنے مولا کی یاد میں بسر کرتے ہیں اور کسی بھی لمحہ کو ذکرِ الہی سے خالی نہیں ہونے دیتے اور ایسے ہر لمحے کو وہ ناشکری اور کفر سے تعبیر کرتے ہیں۔

فرائضِ مرشد:

”فقیر“ کی اصطلاح کے ساتھ حضرت سلطان باہو ”مرشد“ کی اصطلاح بھی استعمال کرتے ہیں، دونوں قریب لمعنی اور باہم مترادف ہیں۔ مرشد کے تصور کو اپنے کلام میں یوں واضح کرتے ہیں:

کامل مرشد ایسا ہوئے جہڑا دھوپی وانگوں چھٹے ٹھو
نال نگاہ دے پاک کریندا وچ سمجھی صبون نہ کھتے ٹھو
میلیاں نوں کر دیندا چٹا وچ ذرہ میل نہ رکھے ٹھو
ایسا مرشد ہو ہے باہو جہڑا لوں لوں وچ وَسَے ٹھو (۳۱)

مرشد کامل ایسا ہو جو ایک طالب اور سالک کو کدوڑتِ نفس سے بچائے اور اس کے نفس کا ترکیہ کرے، جس طرح ایک دھوپی میلے کپڑے کو چنچنچ کر صاف کرتا ہے اسی طرح مرشد میلے نفس کو ریاضتوں اور مجاہدوں کے ذریعے پاک و صاف کرے۔ مرشد یہ کام دھوپی کی طرح کھارے پانی اور صابن سے نہیں کرتا بلکہ اپنی نگاہ کے اثر سے سالک کو پاک و صاف کر دیتا ہے اور اسے نفس امارہ کے چنگل سے آزاد کرتا ہے اور اسے نفس لو امہ اور ملهمہ کی طرف بڑھاتا ہے۔ رفتہ رفتہ اس کے سفر کو مزید تیز کرتے ہوئے نفس مطمئنہ اور نفسِ راضیہ و مرضیہ کی طرف راغب کرتا ہے۔ اس سارے سفر کے دوران مرشد اپنے طالب و سالک کو گناہوں سے

کلامِ باہوؒ کی عمومی مقبولیت اور اس کے روحانی اثرات

چھکارا دلاتا رہتا ہے اور گناہوں کی میل سے اُسے بچاتا رہتا ہے اور اپنی نگاہوں سے اسے دھوتا رہتا ہے۔ گناہوں کی طرف اس کے میلان کو اپنی نگاہوں کے اثر سے دوکر کرتا رہتا ہے، ایک وقت آتا ہے کہ گناہوں کا سیاہ پن اُس کے وجود سے دور ہو جاتا ہے وہ چٹا اور سفید اور رصاف و شفاف اور طاہر و مطہر بن جاتا ہے۔ اسی مقام کی نشاندہی قرآن یوں کرتا ہے:

قَدْ أَفْلَحَ مَنْ زَكَّهَا وَقَدْ خَابَ مَنْ كَسَّهَا^(۳۲)
یعنی بے شک وہ شخص فلاخ پا گیا جس نے اس نفس کو زائل سے پاک کر لیا اور اس میں نیکی کی نشوونما کی اور بے شک وہ شخص نامراد ہو گیا جس نے اسے گناہوں میں ملوث کر لیا اور نیکی کو دبادیا۔
حضرت سلطان باہو فرماتے ہیں:

باجھ فقیر اس کسے نہ ماریا باھو ایبو چور اندر دا ھو^(۳۳)
ایک روحانی پیشو، ایک پیر و فقیر، ایک مرشد و مرتب کی بھی ذمہ داری ہے کہ وہ اپنے زیر تربیت طالب کے تن کو اللہ کی اطاعت سے سنوارے اور اس کے من کو اللہ کی محبت سے آباد کرے، ایسا مرشد جس کے ذریعے سے، جس کی محبت کے اثر سے اور جس کی نگاہ کی تاثیر سے اور جس کے قول کی اثر انگیزی سے ایک سالک کا تن بھی بدے اور من بھی سنوئے، ایسا مرشد جو طالب کے جملہ احوالی حیات کو بدل کر رکھ دے، اُس کی سوچ کے دھاروں کو اللہ کی اطاعت کی طرف راغب کر دے اور اس کے عمل کی جہتوں کو اللہ کی رضا و خوشودی کی طرف متوجہ کر دے تو ایسا مرشد ہی ایک طالب کے لੁوں میں بتاہے، اس سالک کے وجود کا ذرہ ذرہ ایسے مرشد سے بے پناہ محبت کرتا ہے اور یہی محبت شیخ اسے فنا فی اللہ کی طرف لے جاتی ہے۔

اسی طرح ایک مرشد اور روحانی مرتب کی ذمہ داری کی نشاندہی کرتے ہوئے فرماتے ہیں، کہ ایک مرشد کا یہ فرض ہے کہ وہ طالبِ الہی کے دل کے در پیچے کو کھول دے اُس کے دل کو نبولا کی طرف راغب کر دے اور یہ رغبت اپنے اندر ایک ثابت قدمی کی شان لیے ہوئے، اور یہ نعمت تب میسر آتی ہے جب ایک مرشد معرفتِ الہی کے راز اور قربتِ الہی کے بھید سے ایک طالب کو آشنا کر دیتا ہے۔ پھر جوں جوں سالک اس بھید اور راز کو سنبھالے رکھتا ہے اور اس پر استقامت کا مظاہرہ کرتا ہے توں توں معرفتِ الہی کے سمندروں کی طرف بڑھتا چلا جاتا ہے۔ قرآن اسی حقیقت کو یوں بیان کرتا ہے:

إِنَّ الَّذِينَ قَاتَلُوا إِذْنَ اللَّهِ ثُمَّ اسْتَقَامُوا تَنَزَّلَ عَلَيْهِمُ الْمَلَائِكَةُ^(۳۴)

”بے شک جن لوگوں نے کہا: ہمارا رب اللہ ہے پھر وہ اس پر مضبوطی سے قائم ہو گئے تو ان پر فرشتے اُترتے ہیں۔“

مرشدِ کامل اور حصول معرفت:

معرفتِ الہی اور قربتِ الہی کی نعمت استقامت کے ذریعے ملتی ہے اور راہ حق پر ثابت قدمی مرشد کی نگاہ التفات سے ملتی ہے۔ ان صفات کے حامل شیخ و مرشد کا تذکرہ سلطان باہو یوں کرتے ہیں:

مرشد کامل ایسا ملیا جس دل دی تاکی لاہی ھو
میں قربان اس مرشد باھو جس دیا بھیت الہی ھو^(۳۵)

کلام باہوؒ کی عمومی مقبولیت اور اس کے روحانی اثرات

مرشد کامل وہ ہے جو عارف کامل ہے جو اپنے زیر تربیت کو معرفتِ الٰہی کے جام پلاتا ہے، جو غافل دلوں کو اللہ کی یاد میں شاغل کرتا ہے، جو رب کی اطاعت و عبادت سے دُور لوگوں کو رازِ عبادت سے آشنا کرتا ہے، جو رب کی قربت کے رازِ سالک پر آشکار کرتا ہے۔ ایسا مرشد ہی ایک سچا روحاںی مرشد، ایک صادق پیر، ایک کامل فقیر اور ایک حقیقی ولی اللہ ہے۔
حضرت سلطان باہوؒ اسی مرشد کامل کا تذکرہ کرتے ہوئے مزید براہ فرماتے ہیں:

کامل مرشد ملیا باھو اوہ آپے لیسی ساراں ہو (۳۶)

وہ مرشد کامل جس کے ذریعے عرفانِ حق حاصل ہوتا ہے، وہ خود بخود ہی راہ سلوک کے مسافر کی خبر گیری، نگرانی اور نگہبانی کرتا ہے۔ مرشد کی نگرانی اور نگہبانی یہ ہے کہ اسے دولتِ عرفان میسر آجائے اور وہ سالک صحیح معنوں میں طالبِ مولی ہو جائے اور اس کے من میں معرفتِ الٰہی کا چشمہ جاری ہو جائے اور یہ اصل کام پیروں، فقیروں اور ولیوں کا ہے۔ عصر حاضر میں اگر پیر ان کرام اپنے اس کردار کو زندہ کر لیں تو یہ معاشرہ جنت نظیر بن سکتا ہے اور تصوف پر اٹھنے والے تمام اعتراضات کا خاتمہ ہو جائے گا اور اس معاشرے کا ایک ایک فرد دوسرے کے لیے سر پا پختہ بن جائے گا، بہت سی معاشرتی برائیوں سے چھکارا مل جائے گا اور انسان کو اپنے مقامِ انسانیت سے آشنای ہو جائے گی۔

ولیاء اللہ انسانوں کے دلوں میں معرفتِ الٰہی کی فصل کا شست کرتے ہیں۔ وہ انسانوں کے بندوں کو اللہ کی معرفت سے کھولتے اور آباد کرتے ہیں۔ انسان کے دل کی آبادی اس کے ظاہر کی نموداری کو متاثر کرتی ہے، من کا اثر تن پر وارد ہوتا ہے۔ من سنورت ہے تو تن بنتا ہے توں بر باد ہوتا ہے۔ اس لیے رسول اللہ نے ارشاد فرمایا:

الآن في الجسد مضغة اذا صلحت صلح الجسد كلها اذا فسد الجسد كلها الا وهي القلب۔ (۴۷)
”خبردار! جسم میں گوشت کا ایک لوحتڑا ہے اگر وہ درست ہو جائے تو سارا انسانی جسم درست ہو جاتا ہے اور اگر وہ خراب ہو جائے تو سارا انسانی جسم خراب ہو جاتا ہے، خبردار! وہ گوشت کا لوحتڑا دل ہے۔“

کلام باہوؒ کے آفی اشعار:

ولیاء اور عرفاء ایک سالک کے قلب کی اصلاح کرتے ہیں۔ ولیاء اللہ تطہیر قلب کو ایک طالب کا سب سے پہلا وظیفہ بناتے ہیں۔ تطہیر کے ذریعے جب دل کا تزکیہ ہو جاتا ہے تو اس دل کی زمین میں اللہ کی معرفت کے بیج بوئے جاتے ہیں اور معرفتِ الٰہی کی بویاں لگائی جاتی ہیں۔ اسی حقیقت کی طرف اشارہ کرتے ہوئے حضرت سلطان باہوؒ فی زمانہ اپنے مقبول عام شعر میں یوں تذکرہ کرتے ہیں:

الف: اللہ چبے دی بوئی میرے من وچ مرشد لائی ہو
نفی اثبات دا پانی ملیس ہر رگے ہر جائی ہو
اندر بوئی مشک مچایا جاں بچلاں تے آئی ہو
جیوے مرشد کامل باھو جیں ایہ بوئی لائی ہو (۳۸)

کلامِ باہوؒ کی عمومی مقبولیت اور اس کے روحانی اثرات

اسم ”اللہ“ چنبے کے بوٹے کی طرح پر مہک ہے۔ اسے مرشدِ کامل نے میرے دل و جان کی زمین میں کاشت کیا ہے اور میرے من میں بوئے ہوئے اسمِ ذات کے اس پودے کے ہر گر وریثہ اور ہر مقام کی لالہ اللہ کے نفی و اثبات کے پانی سے سیرابی ہوئی ہے اور یہ اسمِ اللہ ذات کا پودا جب نشوونما پا کر غنچا آور ہوا تو اس نے میرے من کے اندر ہر طرف خوشبو پھیلا دی ہے۔ خدا کرے یہ مرشدِ کامل سلامت رہے جس نے اس من میں اسمِ ذات کا یہ پودا کاشت کیا ہے۔

یہ اشعار حضرت سلطان باہوؒ کے عقیدت مند ہر جگہ پڑھتے دکھائی دیتے ہیں۔ کلامِ باہوؒ میں ان اشعار کو وہ حیثیت حاصل ہے کہ زبان پر آتے ہی اور کانوں کی ساعت تک پہنچتے ہی ہر کوئی بے ساختہ بول پڑتا ہے کہ یہ کلامِ باہوؒ ہے۔ پنجابی، سرائیگی اور اردو جانے والا ہر شخص اس حقیقت کو بخوبی جانتا ہے کہ یہ اشعار اور ان کی زبان و بیانِ شخص ہے حضرت سلطان باہوؒ کے ساتھ یہ اشعار جہاں آپؒ کے کلام کی آفاتی نمائندگی کرتے ہیں وہیں کلامِ باہوؒ کی حقیقت سے بھی ہمیں آگاہ کرتے ہیں کہ یہ کلام سراسر اللہ کی معرفت اور قربت کے رازوں کا آئینہ دار ہے اور اس کے ساتھ ساتھ یہ کلام اس حقیقت کو آشکار کرتا ہے کہ مرشد اور مرتبی کا کام ایک سالک کے من کی دنیا کو اللہ کی یاد سے آباد کرنا ہے۔ ایسا مرشد اور شیخ ہی ایک طالبِ مولیٰ اور ایک سالک الی اللہ کو اپنی جان سے بھی زیادہ عزیز ہوتا ہے جو اسے وصالِ الہی کی منزل پر پہنچاتا ہے، جو معرفت اور قربتِ الہی کے سمندروں میں اسے غوط زن کرتا ہے اور رحمتِ الہی کے ان موجز نجروں کی اسے غواصی کرتا ہے، ایسے مرشد کے تصور میں رہنا اور اسے دیکھنا اور اس کی زیارت کے لیے طویل فاصلے طے کرنا اور اس کے دیدار کے لیے تڑپتے رہنا، وہ سالک اپنی ذات کا ایک شیوهِ حیاتِ بنالتا ہے۔ ایسے ہی مرشد کے لیے ایک سالک کے قلبی اور جسمی جذبات کو حضرت سلطان باہوؒ یوں بیان کرتے ہیں:

ایسے تن میرا چشماء ہوئے تے میں مرشد وکھ نہ رجاح ھو
لؤں لؤں دے مڈھ لکھ لکھ چشماء ہک کھولاں ہک کچاں ھو(۳۹)
میرا سارے کاسارا وجود ایک چشم بینا ہو جائے اور میں شوق و محبت کی وادی میں مستغرق ہو کر اپنے مرشدِ کامل کی دید کرتا جاؤں اور بار بار اسے دیکھتا جاؤں اور اس کے بے مثال حسن کا نظارہ کرتا جاؤں اور یہ عمل دید، اور یہ فعل وصال کی لذت بار بار دھراتا بھی جاؤں تو میرا شوق کبھی بھی نہ تھک سکے گا اور نہ ختم ہو سکے گا۔ جوں جوں وصال کی لذت اور دید کی حلاوت ملتی جائے گی یہ شوق بڑھتا جائے گا، حتیٰ کہ میں اپنے جسم کے ریشے ریشے اور لوں لوں کو آنکھی بھی بنالوں تو پھر بھی اس کی تشنگی دید پوری نہ ہوگی۔

مرشد کی دیداً فضل عبادت ہے:

مرشدِ کامل کی دید کے لیے بڑھتے ہوئے احساسات و جذبات کو عبادت قرار دیتے ہوئے یوں رقطراز ہوتے ہیں:
مرشد دا دیدار ہے باہوؒ مینوں لکھ کروڑاں جمال ھو(۴۰)
وہ مرشدِ کامل جو فنا فی اللہ ہے، ایسے مرشد کی دیداً اور زیارت میرے لیے ایک عبادت ہے، جس بھی درحقیقت ایک دیداً اور زیارت کا نام ہے۔ وہ مرشدِ کامل جس نے خود کو فنا فی اللہ کر دیا ہے ایسے مرشد کا دیدار میرے لیے لاکھوں حجبوں کا ثواب رکھتا ہے

کلام باہوؒ کی عمومی مقبولیت اور اس کے روحانی اثرات

اور میں مرشد کے دیدار کے باعث اپنے اعمالِ حیات کو جہتِ ثواب پر جہاں استوار کرتا ہوں وہاں ان اعمال پر اللہ کی بارگاہ سے بے حسابِ ثواب کی امید بھی رکھتا ہوں۔ مرشد کے دیدار کے شوق کا غلبہ بیرے تر و من پر اس قدر اپنا تسلط پاچا ہے کہ مرشد کامل ہزاروں میلوں پر بھی بستا ہے تو مجھے اپنے قریب ہی قریب نظر آتا ہے۔ اس لیے فرماتے ہیں:

مرشد وَتَّسَّعَ كُوہاً تَتَّسَّعُ ، مِنْوُنَ دِتَّسَ نَبِرَ طُو(۲۱)

مرشد کامل اگرچہ ظاہری طور پر میری آنکھوں سے بڑی ڈوسینٹروں میلوں اور فاصلوں پر بستا ہے، یہ فاصلے ظاہری آنکھ کے ہیں مگر جب اپنے مرشد کو دل کی آنکھ سے دیکھتا ہوں تو اسے بڑا ہی "اقرب" اور بہت ہی قریب پاتا ہوں، ظاہری آنکھ ڈور دیکھتی ہے جبکہ قلبی آنکھ قریب دیکھتی ہے۔

حضرت سلطان باہوؒ اپنے اسی روحانی سفر کو مطلق اور محبوبِ حقیقی کی طرف بڑھاتے ہوئے بیان کرتے ہیں کہ اگر ہم سب کا سفر "نَحْنُ أَقْرَبُ إِلَيْهِ مِنْ حَبْلِ الْوَرِيدِ" کی طرف ہو جائے۔

مزہبی فسادات کا حل:

ہماری سوچ کی جہت اور عمل کی سمت "نَحْنُ أَقْرَبُ إِلَيْهِ" کی طرف پھر جائے تو اس کا نتیجہ یہ ہو گا کہ ہمارے تمام معاشرتی مسائل اور مذہبی اختلافات، تمام فرقہ وارانہ تنازعات، اپنی فضیلت و برتری کے تمام ترتیخات اور معاشرے میں پائے جانے والے مختلف النوع فسادات کا خاتمه ایک ہی اصول کو اختیار کر کے ممکن ہے، اور وہ ہے کہ مسلم معاشرہ کا ہر ایک فرد اپنی سوچ اور عمل میں یہ تصور رکھے: "نَحْنُ أَقْرَبُ إِلَيْهِ مِنْ حَبْلِ الْوَرِيدِ" (۲۲) (ہم انسان کی شرگ سے بھی قریب ہیں)۔

حضرت سلطان باہوؒ اس اصول کو اپنے کلام کے منہج پر یوں بیان کرتے ہیں:

نَحْنُ أَقْرَبُ لَبْحٍ لَّيْسَ بَا هُوَ جَهْنَمَ كُلُّ نَبِرَ طُو(۲۳)

جب ہم نے "نَحْنُ أَقْرَبُ إِلَيْهِ مِنْ حَبْلِ الْوَرِيدِ" کے راز کو اپنی ذات میں پایا تو بعد اور دُوری کے سارے جھگڑے اور تنازع خود بخود ختم ہو گئے۔

ایک مرشد کامل کا کام سالک کو معرفتِ الہی اور قربتِ الہی کی منزل پر پہنچانا ہے۔ جس دار سے آج بھی یہ خیرات مل رہی ہے، وہ خانقاہ ہے جسے قرونِ اولیٰ کی روحانی درسگاہوں سے ربط ہے، اور عصرِ حاضر میں یہی حقیقی روحانی درگاہ ہے اور جس کا ساقی ہی وہ مرشد ہے جس کا تصور اکابر ائمہ تصوف و روحانیت نے اپنی امداد کتب تصوف اور ملمفوظات و ارشادات، مکتوبات اور اپنی صحبوں اور تذکروں میں دیا ہے۔ تصورِ شیخ کے تناظر میں حضرت سلطان باہر حرمۃ اللہ علیہ ان اولیاء اللہ کے افکار کی ترجمانی اپنے اس شعر میں یوں کرتے ہیں:

مَنْ تَأْتِيَ بِحَمْلِي وَيَنْدِي سَابِ باَهُو مِنْوُنَ مَرِشد رَاهِ وَكَهْيَا طُو(۲۴)

یعنی میں اس جہاں میں آیا تو میری رُوح جو حالتِ صل میں تھی وہ یہاں آ کر حالتِ فصل میں چل گئی۔ دنیا کی خواہشوں نے اس پر غلبہ پالیا، یہ دنیوی حاجتوں، ضرورتوں اور آرزوں کی اسیر ہو گئی اور اپنے محبوبِ حقیقی کو بھول گئی، دنیا کی رنگینیوں اور چاشنیوں میں یہ

کلام باہوؒ کی عمومی مقبولیت اور اس کے روحانی اثرات

کھوئی ہوئی تھی، رب کے فضل و کرم سے اس کو ایک رہبر حیات مل گیا، ایک مرشد کامل میسر آگیا اور ایک پیشوں بحق نظر آگیا، اس نے اس کو ”واذْكُرْ زَيْكَ إِذَا نَسِيْتَ“ (۳۵) (اور اپنے رب کا ذکر کرو جب اسے بھول جاؤ) کا وظیفہ پڑھایا، یاد مولا کے اور ادا کرائے اور مسلسل توجہ سے محبوب کی یاد کے وظائف سے گزار تو اس کا بھول پن، یاد میں بدل گیا، اس کا نسیان ختم ہو گیا اور مرشد کامل کی وجہ سے یہ عرفان الہی کی وادی میں آگیا۔ پس ایک مرشد کامل کا یہی وظیفہ حیات ہے اور یہی فرضِ روحانی ہے اور یہی اس کا واجب منصی ہے کہ وہ بھولوں ہوؤں کو مولا سے وصل کر دے۔ اس لیے فرماتے ہیں:

باجھوں مرشد کچھ نہ حاصل توڑے راتیں جاگ پڑھیوے ہو (۳۶)

مزید برآں فرماتے ہیں کہ:

سکھے مطلب حاصل ہوندے باہُو جد پیر نظر اک تک ہُو

انوارِ الہیہ کا محبط انسانی قلب ہے:

اب ہم حضرت سلطان باہو کے مقبول عام کلام کے ان پہلوؤں کا مطالعہ کرتے ہیں جن کے ذریعے وہ عامۃ الناس کو ہدایت و راہنمائی فراہم کرتے ہیں۔ آپ کے کلام کا یہ مصرعہ ”دل در یا سمندروں ڈھوگے“، بھی معاشرتی اور عمومی سطح پر ایک ضرب المثل کی حیثیت رکھتا ہے، پورا مصرع کچھ یوں ہے:

دل دریا سمندروں ڈوگھ کون دلاں دیاں جانے ہو (۳۷)

عرفاء و اولیاء اللہ کے دل ایسے دریائے عین ہیں جو سمندروں سے بھی زیادہ گھرے ہیں، یہ دل اپنے اندر معرفتِ الہی کا ایک بے پایاں جہاں آباد کیے ہوئے ہیں، ایک انسان اپنے دل میں نہ جانے کیا کیا چیزیں آباد کرتا ہے جبکہ یہ دل محبوبِ حقیقی کا مٹھکانہ ہیں۔ وہی ان دلوں کا اصل مسکن ہے انسان کی حیثیت اس گھر کے جاروب کی ہے، اس گھر کی صفائی و سترائی، طہارت و نظافت اور پاکیزگی و نفاست کی ذمہ داری عبادت و طاعتِ الہی کے ذریعے اسے تقویض کی گئی ہے جس نے جتنا اس دل کو پاکیزہ کر لیا اس میں اس مکملین اصلی کا آنا جانا لگ جائے گا اور یہ معرفتِ حق سے آشنا ہو جائے گا۔ یہ دل اپنے اندر بے شمار رازوں کو سموئے ہوئے ہیں۔

ان دلوں پر نظر کرنا اور ان دلوں کے احوال کو جاننا ہی حقیقت عرفان ہے۔

حدیث قدی ہے، رسول اللہ روایت کرتے ہیں، باری تعالیٰ نے ارشاد فرمایا:

لا یسْعَنِی أَرْضٌ وَلَا سَمَاءٌ وَلَكَنْ یَسْعَنِی قَلْبُ عَبْدِ الْمَوْمَنِ (۳۸)

”ز میں و آسمان کی وسعت میرے لیے کافی نہیں ہے البتہ میرے بندے کا دل میرے سماں کے لیے کافی ہے۔“

حضرت سلطان باہو فرماتے ہیں کہ رب کی معرفت اور قربت اور اس کا وصال انسان کو اُس وقت میسر آتا ہے جب انسان کا دل پاک و صاف، مزگی و مصنی اور اچھا و مدد ہو جائے اور اس حقیقت کی طرف یوں اشارہ کرتے ہیں:

باہُو رَب مَلَدَا لِلِّيَالِ چَھِيَانِ ہُو (۳۹)

کلام باہوؒ کی عمومی مقبولیت اور اس کے روحانی اثرات

عشقِ الہی حقیقتِ ایمان ہے:

انسانی زندگی میں محبت و عشق کی کیا اہمیت ہے، حضرت سلطان باہوؒ اپنے کلام میں اس حقیقت کو بھی اجاگر کرتے ہیں۔ جب انسان کی اللہ سے محبت اور اللہ تبارک و تعالیٰ کی ذات وحدت پر یقین اور رب تعالیٰ کی شان تو حید پر ایمان بڑھتا ہے تو وہ: **وَالَّذِينَ آمَنُوا أَشَدُ حُبَّا لِلَّهِ** (۵۰) کی صورت میں ظاہر ہوتا ہے۔ اولیاء اللہ اور عرفاء انسان کی محبتِ الہی کی اس کیفیت کو عشقِ حقیقی سے تعبیر کرتے ہیں۔ عشق اور ایمان کا تقابل کرتے ہوئے حضرت سلطان باہوؒ فرماتے ہیں:

جس منزل نوں عشق پچاوسے ایمان نوں خبر نہ کوئی ہو (۵۱)
حقیقت امر یہ ہے کہ جس منزل پر عشق پہنچتا ہے ایمان کو اس منزل تک کوئی خرپنیں ہوتی، اس لیے کہ ایمان کی منزل جنت ہے اور عشق کی منزل ذات حق تعالیٰ ہے۔ ان دونوں میں سے ایمان کاراہی ہر کوئی ہوتا ہے جبکہ عشق کی منزل کا مسافر کوئی کوئی ہوتا ہے۔ اس لیے حضرت سلطان باہوؒ فرماتے ہیں:

ایمان سلامت ہر کوئی منگے ، عشق سلامت کوئی ہو (۵۲)
ایمان کی سلامتی تو ہر شخص طلب کرتا ہے، ہر شخص کی دلی آرزو یہی ہے کہ اس کا ایمان سلامت رہے مگر عشق کی سلامتی صرف اور صرف خاصانِ حق ہی طلب کرتے ہیں۔ ایمان کی سلامتی کا طالب ہر کوئی ہے جبکہ عشق کی سلامتی کا طالب کوئی کوئی ہے۔ اس لیے عشقِ حقیقی کے طالب صرف خواص ہوتے ہیں اور عشق کی سلامتی کے راز کو بھی حضرت سلطان باہوؒ یوں فاش کرتے ہیں:

سچا عشق حسینؑ ابن علیؑ دا باہوؒ سر دیوے راز نہ بھئے ہو (۵۳)
یعنی کھرا اور سچا عشق تو حضرت امام حسینؑ کو حاصل ہوا ہے جنہوں نے عشقِ حقیقی کی وادی میں اپنا سب کچھ قربان کر دیا، حتیٰ کہ اپنی جان بھی فدا کر دی اور اپنا سر بھی نیزے پر چڑھالیا، اتنی عظیم قربانی دے کر بھی محبوب کا راز نہ توڑا اور محبوب کے راز کو افشا نہ کیا، اس رازِ حق کو رازِ جان بنالیا، اپنی جان دے دی مگر راز کو راز ہی رہنے دیا۔ عشق کے اسی مضمون کو علامہ محمد اقبال بھی یوں بیان کرتے ہیں:

صدقِ خلیل بھی ہے عشق ، صبرِ حسینؑ بھی ہے عشق
معركہ وجود میں بدر و حنین بھی ہے عشق (۵۴)
عشق کی نشانی حضرت سلطان باہوؒ یہ بیان کرتے ہیں کہ جس وجود میں بھی عشقِ حقیقی ہو گا وہ ظاہر ہو کر رہے گا، یہ خوشبو کی طرح ہر طرف خود ہی پھیل جاتا ہے، اپنے وجود کو آپ ہی منوالیتا ہے، اسے کسی سہارے اور آسرے کی ضرورت نہیں رہتی، یہ ایک ایسی حقیقت ہے جسے ہر صورت مکشف ہونا ہے۔ اس لیے حضرت سلطان باہوؒ فرماتے ہیں:

عشقِ مشک نہ چھپ رہنے ظاہر تھیں ایکاہیں ہو (۵۵)

کلام بابوؒ کی عمومی مقبولیت اور اس کے روحانی اثرات

خلاصہ کلام:

حضرت سلطان بابوؒ کے کلام کا ایک ایک شعر اور اس کا ایک ایک مصرع معانی و مطالب کا ایک سمندر اپنے اندر لیے ہوئے ہے۔ ان کی ہر بات عقل کو اپیل کرتی ہے اور دل کے تارچھیرتی ہے۔ وہ اپنے کلام کی فکری بلندی کے ذریعے عقائد و عقائد کے ذریعے عقائد کے ذریعے عاشتوں کو بھی اپنا ہمنو بناتے ہیں۔ وہ اپنے کلام کو اللہ کی توحید و حدایت اور رسول اللہؐ کی محبت و اطاعت اور عامۃ الناس کی رشد و ہدایت کا، فی زمانہ ایک بہت بڑا موثر ذریعہ بناتے ہیں۔ ان کا کلام ان کے زندہ دل سے ظاہر ہوا ہے اس لیے وہ ایک زندہ و تابندہ کلام ہے، جو بھی اسے پڑھتا ہے اور سنتا ہے اور سمجھتا ہے وہ اس کے کلام زندہ ہونے کی شہادت دیتا ہے اور اس کلام کا قاری، خود اس حقیقت کا شاہد بن جاتا ہے۔ لیکن یہ سارا کچھ جانے اور سمجھنے کے بعد بھی اس کلام کے ایک عام قاری کا موقف یہی رہتا ہے کہ:

عارف دی گل عارف جانے کیا جانے نفسانی ہو(۵۲)

عرفاء اور اولیاء کی بات کو عرفاء ہی بہتر جان سکتے ہیں اور وہی ان کے کلام کے راز کو پاسکتے ہیں اور وہی ان کے کلام کی گہرائی کا ادراک کر سکتے ہیں۔ ان کی اشاراتی اور تیحاتی باتوں کا کما حقہ فہم ان کے ہم جنسوں کو ہی حاصل ہو سکتا ہے غیروں اور نفس کے اسیروں کو کیا معلوم کہ حقیقت کیا ہے اور معرفت کیا ہے؟ اور محبوب حقیقی سے وصل وصال کی حقیقتوں اور کیغیتوں سے انہیں کیا حاصل؟۔۔۔ وہ تو نفس کے پچاری ہیں اور بندہ نفس ہیں۔ بہرحال حضرت سلطان بابوؒ کے کلام کا حاصل بھی یہ ہے اور اس مضمون کا نکتہ کمال بھی یہ ہے جسے حضرت سلطان بابوؒ ان الفاظ کے ساتھ بیان کرتے ہیں:

باجھ وصال اللہ دے باہُو دنیاں گُوڑی بازی ہو(۵۷)

دوسرے مقام پر اسی حقیقت کو ان الفاظ کے ساتھ واضح کرتے ہیں کہ:

باجھ وصال اللہ دے باہُو سبھ کہانیاں قصے ہو

اے بابو! اللہ تعالیٰ کے وصل وصال کے بغیر بقیہ سب کچھ طرح طرح کی کہانیاں اور قصے واقعات ہیں، اس لیے وصالِ الہی ہی ایک عاشقِ حقیقی کی منزل ہے، وہ اسی منزل کی طرف رو ایں دواں رہتا ہے اور وہ اسی منزل شوق کی طرف مسلسل آگے بڑھتا رہتا ہے، اسے نہ خوف دوزخ ہے نہ شوق بہشت ہے اور نہ ذوق حصول دنیا ہے۔ اس لیے دنیا تو سرے سے اس کے نزدیک ایک گوڑی بازی یعنی ایک جھوٹی بازی ہے، یہ مقصود نہیں ہے۔ مقصود مطلوب مولا ہے، اس کی معرفت اور اس کا وصال کا وصال ہی اصل الاصول ہے، بقیہ سب نقل ہے۔ اسے پانا ہی انسان کا مقصود ہے اور اس کا وصال ہی ایک بندے کا مطلوب ہے، بندے کی معراج، شانِ بندگی میں ہے، اور شانِ بندگی کی بلندی وصلِ الہی میں ہے۔ یہی اصل رازِ حیات ہے اور یہی حقیقت کمال و جمالِ زیست ہے۔

کلام باہوؒ کی عمومی مقبولیت اور اس کے روحانی اثرات

حوالہ جات

- ۱۔ ابیات باہوؒ ص ۱۳۹
- ۲۔ ابیات باہوؒ، ترجمہ و شرح و تحقیق سلطان الطاف علی، پروفیسر، الفاروق بک فاؤنڈیشن بھیرہ۔ ص ۱۳۹
- ۳۔ ابیات باہوؒ، ترجمہ و شرح سلطان الطاف علی، پروفیسر، کاروان پریس دربار مارکیٹ لاہور۔ ص ۱۱۰
- ۴۔ سورہ الداریت آیہ ۲۱:۵
- ۵۔ اقبال، بالی جبرائیل، اقبال اکادمی لاہور، ۱۹۸۸، ص ۳۱
- ۶۔ سورہ حم المستجده آیہ ۵۳:۲
- ۷۔ ابیات باہوؒ، ترجمہ و شرح، سلطان الطاف علی، پروفیسر، ص ۲۱۳
- ۸۔ ايضاً
- ۹۔ جلال الدین رومی، مشنوی بحر العلوم، نوکشون ۱۲۹۳ھ، ص ۵۳
- ۱۰۔ سیدوارث علی شاہ، اردو ترجمہ پروفیسر حمید اللہ ہاشمی، شیخ احمد ایڈنسز اردو بازار لاہور، ۱۴۰۰ھ، ص ۱۳۵، کافی نمبر ۵۲
- ۱۱۔ ابیات باہوؒ ص ۱۶۵
- ۱۲۔ ابیات باہوؒ ص ۲۹۳
- ۱۳۔ ابیات باہوؒ ص ۱۶۹
- ۱۴۔ ابو داؤد، السنن، کتاب البيوع، باب فی الرهن، ۳-۲۸۸، الرقم: ۳۵۲
- ۱۵۔ سورہ یونس آیہ ۲۲:۲
- ۱۶۔ امام نسائی، السنن الکبری، الرقم: ۱۱۲۳۵ / عبد اللہ ابن مبارک، کتاب الزهد، ج ۱، ص ۷۲
- ۱۷۔ ابیات باہوؒ ص ۲۱۶
- ۱۸۔ سورہ غافر آیہ ۳۳:۲۰
- ۱۹۔ سورہ الرحمن آیہ ۲۷:۵۵
- ۲۰۔ سلطان باہوؒ، عن ان الفقر، حصہ دوم، شرح نظام الدین۔ ص ۷
- ۲۱۔ ابیات باہوؒ ص ۲۳۹
- ۲۲۔ ابیات باہوؒ ص ۲۸۱
- ۲۳۔ ابیات باہوؒ ص ۳۲۸
- ۲۴۔ ابیات باہوؒ ص ۵۳۲
- ۲۵۔ ابیات باہوؒ ص ۳۹۳
- ۲۶۔ سورہ فاطر آیہ ۳۵:۱۵
- ۲۷۔ سورہ محمد آیہ ۳۸:۳
- ۲۸۔ سورہ الداریت آیہ ۵۰:۵

کلام باہوؒ کی عمومی مقبولیت اور اس کے روحانی اثرات

- ۲۹۔ ابیاتِ باھوؒ ص ۵۷
- ۳۰۔ ابیاتِ باھوؒ ۲۳۳
- ۳۱۔ ابیاتِ باھوؒ ۵۰۶
- ۳۲۔ سورہ الشمس ۹:۹۱
- ۳۳۔ ابیاتِ باھوؒ ۲۲۶
- ۳۴۔ سورہ فصلت ۳۰:۳
- ۳۵۔ ابیاتِ باھوؒ ص ۳۲۲
- ۳۶۔ ابیاتِ باھوؒ ص ۱۱۵
- ۳۷۔ امام بخاری، صحیح بخاری، کتاب بدء الوحی، ج ۱، ص ۲۵
- ۳۸۔ ابیاتِ باھوؒ ۲۳
- ۳۹۔ ابیاتِ باھوؒ ۹۹
- ۴۰۔ ايضاً
- ۴۱۔ ابیاتِ باھوؒ ۵۳۶
- ۴۲۔ سورہ ق ۱۲:۵۰
- ۴۳۔ ابیاتِ باھوؒ ۵۳۶
- ۴۴۔ ابیاتِ باھوؒ ۲۱۱
- ۴۵۔ سورہ الکھف ۲۳:۱۸
- ۴۶۔ ابیاتِ باھوؒ ص ۳۷۱، ۳۳۲
- ۴۷۔ ابیاتِ باھوؒ ص ۲۹۷
- ۴۸۔ فرید الدین مسعود ابن ابی بکر، رسالہ کنج الاسرار
- ۴۹۔ ابیاتِ باھوؒ ص ۲۶۳
- ۵۰۔ سورہ البقر ۱۲۵:۲۵
- ۵۱۔ ابیاتِ باھوؒ ص ۹۶
- ۵۲۔ ايضاً
- ۵۳۔ ابیاتِ باھوؒ ص ۳۳۷
- ۵۴۔ اقبال، بال جبراں، ص ۳۰
- ۵۵۔ ابیاتِ باھوؒ ص ۱۰۵
- ۵۶۔ ابیاتِ باھوؒ ص ۳۵۱
- ۵۷۔ ابیاتِ باھوؒ ص ۵۸۰